

UNITED INTERNATIONAL
GUJARATI CHRISTIAN SOCIETY
NEW YORK & NEW JERSEY
FOUNDER: Lt. REV. MANUBHAI V. CHRISTIAN
(A NOT -FOR-PROFIT ORGANIZATION, Estd. 1988)

તંત્રીઓની કલમે:

પડકારોની સુલજાવટ: મારાથી બની શકે તે હું
કરીશ.

અમેરિકા દેશ સમક્ષ હાલમાં બે મોટા પડકારો છે.
એક છે કરોના વાયરસ(કોવિદ-૧૯) અને બીજો છે
ચુંટણી.

કોવિદ-૧૯: હાલમાં કોરોના નામે હવામાં ફરતા જીવાણુ
(વાયરસ)એ વિશ્વના ધણા દેશોને ભરડામાં લઈ લીધા
છે. અગણિત લોકો વાયરસના ભોગ બન્યા છે; લાખો
લોકો મરણ પામ્યા છે; ધણા કુટુંબો છીનવાઈ ગયાં છે;
જીવન વ્યવહાર ખોરવાઈ ગયો છે. અર્થતંત્ર કથળી ગયું
છે; બેકારી વધી ગઈ છે; રાહતકાર્ય કરનારી સંસ્થાઓ
આગળ સહાયને માટે લાંબી કતારો જામે છે. ટુંકમાં
કોરોના વાયરસની વિપરીત અસરોનો અંદાજ આપણી
કલપના બહાર છે. આવા સમયે એક જવાબદાર
નાગરિક અને ખ્રિસ્તી વ્યક્તિ તરીકે કોરોના વાયરસને
જડમુખી નાબુદ કરવા આપણાથી બની શકે તે
કરવાની આપણી પવિત્ર ફરજ બને છે. માસ્ક પહેરવું;
બે વ્યક્તિઓ વચ્ચે છ કુટનું અંતર રાખવું;; જાહેરમાં
ભેગા ન મળવું, સ્વચ્છતા જાળવવી, સ્વયંસેવકો તરીકે
સેવા આપવી, જરૂરિયાતમંદોને તેમની જરૂર પ્રમાણે
સહાય કરવી, પ્રભુને આગ્રહભરી પ્રાર્થના કરવી વગેરે
બાબતોનો જો આપણે અમલ કરીશું તો આ વાયરસને
નાથવામાં આપણે મહામૂલો ફાળો આપીશું

- † AMERICAN CHRISTIAN NEWS
- † અમેરિકન કિશ્ચિયન ન્યુઝ
- † EDITORS: Revs. Snehlata & Anil Patel
- † Phone # (718) 435-4786 || email:snehlata@msn.com
- † Issue-150 Year: 41; May —October 2020

બીજો પડકાર છે ચુંટણીઓ. અમેરિકા દેશના ભાવિનો
આધાર આગામી ચુંટણીઓમાં મતદારો પોતાના કીમતી
મતનો કેવો ઉપયોગ કરે છે તેના પર રહેલો છે. પાર્ટીના
ઉમેદવારને મત આપવો કે દેશની શાન અને આભાદી
વધારનારને મત આપવો? યાદ રાખીએ કે, દરેક
ઉમેદવારમાં કેટલાક સદગુણો અને કેટલીક નબળાઇઓ
રહેલાં છે. તેથી પોતાની પાર્ટીના ઉમેદવારોના વખાણ
અને વિરોધ પાર્ટીના ઉમેદવારોની ખામીઓ જોઈ જો
મત આપીશું અથવા આપણી પસંદગીના ઉમેદવારને
જીત મળે માટે જ પ્રાર્થના કરીશું તો આપણે પોતે દેશની
આભાદીમાં ફાળો આપતાં નથી. કારણ કે આપણી
સમજશક્તિ મર્યાદિત છે. આપણી દૃષ્ટિમાં જે લાયક છે
તે ઇશ્વરની દૃષ્ટિમાં માન્ય ના પણ હોય. ઇશ્વરની
પસંદગી સૌથી ઉત્તમ હોય છે તેથી આ પ્રક્રના નિરાકરણ
અથે આપણે પ્રભુની પાસે બધા જ ઉમેદવારોને માટે
આગ્રહથી પ્રાર્થના કરીએ.. કયા ઉમેદવારને મત
આપવો તે વિષે ઇશ્વર મતદારોને દોરે. જો દરેક
મતદાર પ્રાર્થના સહિત પ્રભુની દોરવણી પ્રમાણે મત
આપશે તો દેશને યોગ્ય નેતાગીરી મળશે. ઇશ્વર તે
અગેવાનને તેની નબળાઇઓમાં પણ સહાય કરશે અને
તેના તાલંતોને દેશની પ્રગતિ કરવામાં વાપરશે. પ્રભુની
દોરવણીથી મતદાન કરવા, અને કોરોનાને નાબુદ કરવા
આપણો ફાળો આપવા દરેક વાયકમિત્રોને સહાય કરે.
સ્નહલતા પટેલ

મરિયમ માગદાલેણઃ ઋણ અદા કરનારી સ્ત્રી ઇસુના સેવાકાર્યમાં પોતાની પૂજુમાંથી વખતોવખત મદદ કરનારી સ્ત્રીઓમાં મરિયમ માગદાલેણનું નામ આવે છે. એક વખતે ત્રણસો દિનારના અત્તરની મૂલ્યવાન ડબ્બી ઇસુના પગ પર ઢોળી પોતાના વાળથી તેમના પગ લુછ્યા હતા. આટલો બધો પ્રેમ? શું કામ? ઇસુએ તેને સાત ભૂતોના વળગણથી અતિશય નિઃસહાય અને લાચાર બનેલી મરિયમને ઇસુએ શેતાનના ભારે ત્રાસમાંથી મુક્તિ અપાવી. તેણીનું આખું જીવન સાવ બદલી નાખ્યું એટલું જ નહિ પણ મરિયમને આશા આપી નવો માર્ગ બતાવ્યો. પોતાનું ઋણ અદા કરતાં તે ઇસુના સંઘમાં જોડાઇ ગઈ.

વધ્યસ્તંભ પર ઇસુની પારાવાર વેદનાની, તેના દેહને કબરમાં મુકવામાં આવ્યો તે બધા બનાવોની તેણી સાક્ષી હતી. અઠવાડિયાને પ્રથમ દિવસે શોક, હતાશા, થાક, ઉજાગરા વગેરેની અવગાણના કરી તે ઇસુની કબરે ગઈ. ઇસુનો મૃતદેહ જોવા ના મળતાં તે ધૂસકે ને ધૂસકે રડી પડી. અચાનક પાછું વળી જોતા એક જાણીનો અવાજ સંભળાયો, “મરિયમ.” તે અવાજ જાણે એમ ન કહેતો હોય, ”હું અહીં જીવતો થઈને ઉભો છું જો તો ખરી? તું કેમ રડે છે?.” પુનર્કૃત્યાન પામેલા પ્રભુનું પ્રથમ દર્શન પામવાનું માન મરિયમને ફાળે ગયું

મરિયમ માગદાલેણ ઇસુના પુનર્કૃત્યાનના સમાચાર આપવાને દોડી ગઈ. આજે ઇસુ પોતાના બાળકો આશા વિહોણા લોકો મધ્યે “ઇસુદ્વારા બાપની સાથે પુનર્ભિલાપ છે” તે આશાનો સંદેશ લઈ જાય તેવું ઇચ્છે છે..

વાચકમિત્રો, આજે પ્રભુ તમને અને મને તેમના સહકાર્યકરો બનાવતાં નાશમાં જતાં લોકોને બચાવવા વાપરવા માગે છે. તમારો શો પ્રત્યુત્તર છે?

જોઇસ સોલંકી પલ્લિન, ન્યુ ઝર્સી

ખ્રિસ્તી કૌદુર્બિક જીવન: માતપિતાનું સન્માન

“તારા બાપનું તથા તારી માનું સન્માન કર એ સારુ કે તારું કલ્યાણ થાય અને પૃથ્વી પર તારું આયુષ્ય દીર્ઘ થાય” (એફેસી ૬:૨-૩). સન્માન એટલે કાળજીપૂર્વકની સંભાળ. ઈશ્વર જીવનમાં હમેશાં સારુ જ આપવા માગે છે. મા-બાપનું સન્માન કરીશું તો આયુષ્ય દીર્ઘ થશે. જે માબાપ પોતાના માતપિતાની સારી કાળજી રાખે છે તે પોતાનાં બાળકોને સારો નમૂનો આપે છે. તેમનાં બાળકો પણ તેમનું અનુસરણ કરશે. પરમેશ્વરના નિયમોને યાદ રાખીએ, તેમને પિતા તરીકેનું માન અને સ્થાન આપીએ. નમ્રતાથી એકબીજાનું સહન કરીએ. માતપિતાને માન આપવાથી બાળકનું કલ્યાણ થાય છે અને તે સુખી થાય છે. તેને દીર્ઘાયુષ્ય મળે છે.

“પિતાઓ તમારા છોકરાંઓને ચીડવો નહિ પણ પ્રભુના શિક્ષણમાં તથા બોધમાં ઉછેરો” (એફેસી ૬:૪).

માતાપિતાઓ અને બાળકો ચાલો આપણે ગીતોથી અને ઓતોથી દેવની સ્તુતિ અને આરાધના કરીએ પ્રભુનો ભય રાખી એકબીજાને આધિન રહી સમયનો સદૃપ્યોગ કરીએ આપણા બાળકોને પ્રભુની બીકમાં ઉછેરીએ. બાળકો માતપિતાને માન આપીએ. ખ્રિસ્તી ધરકુટુંબોની સ્થાપના કરીએ.

ઇલા જોબર્ડ ડિશ્રિયન

(૨૦૧) ૩૩૦-૦૩૧૪.

નોંધપાત્ર બાબતો :-

ACN ના ખર્ચને પહોંચી વળવામાં મદદરૂપ થવા. જો તમારે સ્વેચ્છાપૂર્વકનાં દાન અથવા પોસ્ટલ સ્ટેમ્પ્સ આપવા હોય અથવા તમારે ACNની કોપી જોઈતી હોય તો રોબીનભાઈને તમારું પોસ્ટલ અથવા ઈ-મેલ એડ્રેસ આપશો. સહકાર બદલ આભાર માનવામાં આવે છે.

સરનામું: 17 Dart Mouth Ave, Avenel, NJ 07001-1804; Phone# 917-554-4560.
robin.christian@marriott.com

ન્યુઝ્યુપેપરમાં લખાતાં લખાણો માટે તંત્રીઓ જવાબદાર નથી.

ખૂટ્યુ નોંધ: ધાણાં વહાલાંઓએ (આબાલવૃધ્ઘોએ) કોવિદ-૧૯, માંદગી, અને પાકટ વયે અનંતકાળિક જીવનમાં પ્રવેશ કરેલો છે. તેઓ સર્વના દુઃખિત કુટુંબીજનોને ઈશ્વરપિતા તેના દૈવી દિલાસાથી ભરપૂર કરે. તમારી પ્રાર્થનાઓમાં તેઓને ધરી રાખશો .

સહકાર: ACNના પ્રકાશનનો મુખ્ય હેતું અમેરિકા દેશના ગુજરાતી પ્રિસ્ટી ભાઈબહેનોને એકબીજાના સંપર્કમાં રાખવા, પારસ્પારિક સુખદુઃખમાં ભાગીદાર બનાવવા, એકબીજાને પ્રેરણરૂપ થવું, ઈશ્વરના આપેલાં તાલંતોનો ઉપયોગ કરી, ગુજરાતી સમાજને મદદરૂપ અને દોરવણીરૂપ બનવું. તેથી સમાચાર, ખાસ પ્રકારની અનોખી કાર્યપ્રવૃત્તિ વગેરે જાતની માહિતી પૂરી પાડવાની ગુજરાતી મિત્રો પાસે અપેક્ષા રાખવામાં આવે છે.

આ સમાચારપત્રના ખર્ચને પહોંચી વળવા કોઈપણ જાતનું ભંડોળ નથી. બધું જ સ્વેચ્છાપૂર્વક કામ કરનાર વ્યક્તિઓ દ્વારા ચાલે છે. જેથી પાનાં વધારવા શક્ય નથી. તેથી આ સમાચારપત્રનો પૂરેપુરો ફાયદો મેળવવા વાંચકમિત્રો અને લેખકોને વિનંતી કે પ્રેરણા અને ઉત્તેજનદાયી સમાચાર, સમાજોપયોગી માહિતી વધુમાં વધુ એક પાનું મોટા સ્વચ્છ

અક્ષરમાં મોકલશો એવી ACN ના પ્રકાશનના હિતમાં અમારી નમ્ર વિનંતી. જો તમે ઈ-મેઇલથી તમારી કોઈપણ માહિતી મોકલો તો મને ફોનથી પણ જાણ કરશો જેથી તેને ન્યુઝ્યુલેટરમાં સમાવી શકાય. ACN ને દળદાર તથા માહિતીસભર બનાવવાનો આધાર લેખક મિત્રો પર અવલંબે છે. તેથી દરેક લેખકમિત્રોને મારી નમ્ર વિનંતી કે લેખો મુદ્દાસર હોવા જોઈએ અને વાક્યનું વારંવાર પુનરાવર્તન ન થાય તેની કાળજી રાખવા પ્રયત્ન કરશો મોડામાં મોડું સપ્ટેમ્બર ૨૮ સુધીમાં Revs. Patel, 758-47th Street, Brooklyn, NY 11220 એ સરનામા પર મોકલી આપશો તો આભાર. સહકાર બદલ આભાર સાભાર સ્વિકાર: નીતાબહેન અને રોમેશભાઈ સ્મીથ, બુકલીન, ન્યુયોર્ક તરફથી આભારસ્તુતિના ડૉ. ૫૧ મળ્યા છે. આ દાન આભારસહિત સ્વિકારવામાં આવે છે.

અતૂટ વિશ્વાસ

(ACNમાં નિયમિત લેખ આપનાર અને ઈશ્વરના નમ્ર, મિલનસાર અને વિશ્વાસુ સેવક એરિકભાઈ વ્યાસ કોવિદ-૧૯ના ભોગ બનેલા છે. પ્રભુ પિતાની પાસે સદાકાળના વિસામામાં પહોંચી ગયા છે. તેમના વહાલાં પત્ની લિલ્યનબહેન અને બાળકો તથા પૌત્રો અને પૌત્રીઓને વિદાયનો કારી ધા સહન કરવાની શક્તિ આપે અને પુનરૂત્થાનમાં ફરી મળવાની આશામાં ક્રઢ રાખે એવી ઈશ્વરને પ્રાર્થના કરીએ છીએ).

એક દોરડા પર ચાલનાર નટે એક દિવસ જાહેર જનતાના મનોરંજન માટે પોતાનો કાર્યક્રમ યોજ્યો. મોટી માનવમેદની હાજર થઈ હતી. પવન બરાબર કુંકાતો હતો. આ નટ પોતાના બે બાળકોને ખલે બેસાડી ઈશ્વર પર સંપૂર્ણ વિશ્વાસ રાખી, પવનનો સામનો કરતાં દોરડા પર એક છેડેથી બીજા છેડા સુધી સફળતાપૂર્વક પહોંચી જાય છે.

હજરોની સંખ્યામાં હાજર થયેલા લોકોએ તાળીઓના ગડગડાટથી, અને ભેટ સોગાદોથી તેનું બહુમાન કર્યું. લોકોથી પ્રભાવિત થઈ કલાકારે લોકોને આમંત્રણ આપ્યું કે જો તેઓમાંથી કોઇપણ બે બાળકોને આપવા તૈયાર હોય તો તે ફરીથી તે દોરડા પર ચાલવા તૈયાર છે. કોઇપણ તૈયાર ન થયું. ફરીથી તેણે એક બાળકની માગણી કરી પણ તેમાં પણ તેને સફળતા મળી નહિ. એક પણ માતપિતાએ તે ભાઇ પર વિશ્વાસ મુક્ખો નહિ. પરિણામે એક પણ બાળકને દોરડા પર ચાલવાની તક મળી નહિ. વિશ્વાસ કરણીઓ વગર નિર્જીવ છે. પણ ઇશ્વર પર વિશ્વાસ કરવાથી ઘણા આશીર્વાદો મળે છે.: એક દિવસ યહોવાહ પોતાના સેવકને દર્શનમાં કહે છે, “અભ્રામ, બીશ નહિ, હું તને પુષ્ટ આશીર્વાદ આપીશ.” અભ્રામ જવાબ આપે છે, “ઓ પ્રભુ યાહવે, મારે કોઇ પુત્ર નથી તો તમારા આશીર્વાદો શા કામના છે? મારે ચાકર મારો વારસદાર બનશે.” ઇશ્વર અભ્રામને એક પુત્રનું વચન આપતા કહે છે, “...તારી સર્વ સંપત્તિનો વારસદાર થવા મારે તને એક પુત્ર થશે.” એટલું જ નહિ પણ અગણિત સંખ્યામાં વંશજોનું વચન આપ્યું. વિશ્વાસનું પરિણામ: ઇભ્રાહિમ ઇશ્વર પર વિશ્વાસ કરે છે. પરિણામે તેને એકલી પુત્રપ્રાપ્તિ જ થતી નથી પરંતુ બીજા પણ આશીર્વાદો પણ મળે છે. લખવામાં આવ્યું છે કે, “...ઇશ્વરે તેના વિશ્વાસને આધારે તેને ન્યાયી (સુમેળમાં આવેલ વ્યક્તિ) ગણ્યો. વળી તેનું નામ અભ્રામ (મહાન પિતા) બદલીને ઇભ્રાહિમ એટલે ઘણી દેશજાતિઓનો પિતા કહેવડાવવાનું માન આપ્યું.

ઇશ્વર પોતાનાં વચનો પૂરાં કરે છે. ઇભ્રાહિમને સો વરસની ઉમરે-જ્યારે પિતા બનવાનું અશક્ય હતું ત્યારે-વચનનો દિકરો ઇસહાક આપવામાંઆવે છે. ઇભ્રાહિમને ત્રણ ધર્મ-યહુદી, ઇસ્લામ, અને ખ્રિસ્તી-ના પિતા કહેવામાં આવે છે.

આપણા જીવનોમાં પણ જો આપણે પણ ઇશ્વરમાં અને તેના વચનોમાં જો ગમે તેવા સંજોગોમાં સંપૂર્ણ વિશ્વાસ રાખીશું તો આપણા સમયે નહિ પણ ઇશ્વરના સમયે અને તેમની કૃપામાં તે આશીર્વાદો માણી શકીશું. જીવનમાં ઇશ્વરના આશીર્વાદો માણવા માટે ઇશ્વર પર સંપૂર્ણ વિશ્વાસ અનિવાર્ય છે.

(સ્વ) એરીક વ્યાસ

ઇસ્ટ મેડો, લોંગ આઇલેન્ડ

બાઈબલ અભ્યાસના પ્રક્રિયા

મે -ઓગષ્ટ ૨૦૨૦

(બાઈબલ કવીઝના જવાબો Mrs. Joyce & Jovet Christian, 500 Central Ave, Apt. # 510, Union City, NJ 07087 પર મોકલશો, (201-864-4816). સહકાર બદલ હાઉન્ડ આભાર).

પુનર્નિયમ ૧-૧૫ અધ્યાયોમાંથી નીચેની ખાલી જગાઓ સંદર્ભ સાથે પૂરી કરો.

૧. કેમકે ન્યાય કરવો એ તો છે.
૨. કેમ કે ... પર્વત તો મે... તેના વતનને સાચું આપ્યો છે.
૩. સિદોનીઓ ... ને નામ આપે છે ને અમોરીઓ તેને કહે છે..
૪. કેવળ પોતાના વિશે રહે ને ખંતથી તારા સંભાળ રાખ.
૫. એટલું જ તું જાણે કે તે જ દેવ છે અને તે બીજો કોઇ નથી.
૬. પણ તું યહોવા તારા ઇશ્વરનું રાખ, કેમ કે સંપત્તિ મેળવવા માટે તને આપનાર તે જ છે.
૭. અને યહોવાહે મને ઇશ્વરની થી લખેલી બે શિલાપાટીઓ સોંપી.
૮. તારા પિતુઓ બધા મળીને મિસરમાં ગયા હતા.

૬. ફક્ત એટલું સંભાળજે કે તેનું તારા ખાવામાં ન આવે, કેમ કેએ તો.... છે.

૧૦. તું ઘણી દેશજાતિઓનોથશે, પણ તું થશે નહિએ.

ભાગ-૨ નીચે આપેલ પ્રશ્નોના જવાબો માર્કની સુવાર્તાને આધારે સંદર્ભ સહિત જણાવો.

૧. અશુદ્ધ આત્મા વળગેલો માણસ સાજો થયા બાદ કયા નગરમાં ઇસુએ તેને માટે જે કર્યું હતું તે પ્રગટ કરવા લાગ્યો?

૨. તોકાની સમુક્રમાં કોણ પાણી પર ચાલતા હતા? :

૩. મનુષ્યના હૃદયમાંથી નીકળતા બાર લુંડા વિચારેના નામ આપો.

૪ ઇસુના કયા બે શિષ્યોએ ઇસુને વિનંતી કરી "...તમારા મહિમામાં અમે એક તમારે જમણે હાથે, ને એક તમારે ડાબે હાથે બેસીએ, એવું અમારે માટે કરો".

૫. જૈતુનના પહાડ પર મંદિરની સામે બેઠેલા ઇસુને કયા ચાર શિષ્યોએ એકાંતમા બાંધકામો તોડી નખાશે તે સંબંધી સવાલ પૂછ્યો?

બાઈબલ અભ્યાસ:

માર્ય-એપ્રિલ માસના જવાબો અને ખરા જવાબો

આપનારનાં નામો

ભાગ-૧

૧ કાલેબ તથા યહોશુઅા. ગણના ૧૪:૩૦; ૩૨:૧૨

૨. ચાઝીસ વરસ ગણના ૧૪:૩૪

૩ એલિયાબ ગણના ૧૬:૨

૪. પવિત્રસ્થાન, ફક્ત પુરુષોએ જ ગણના ૧૮:૧૦

૫ કાદેશ ગણના ૨૦:૧

૬. હોર પર્વતના શિખર પર ગણના ૨૦:૨૫; ૩૩:૩૮-૩૯

૭. બલામ ગણના ૨૨:૨૫-૨૮

૮ ઇશ્રર માણસ નથી કે તે જૂણું બોલે, એ કંઈ માનવપુત્ર નથી કે પોતાનો વિચાર બદલે. એ પોતાનું વચન પાળે છે ગણના ૨૩:૧૬

૯. એલીમ આગાજ ગણના ૩૩:૬; નિર્ગ. ૧૫:૨૭

૧૦. ઇ આશ્રયનગર ગણના ૩૫:૧૩

ભાગ ૨

૧. જે કોઇ ઇશ્રરની ઇચ્છા પ્રમાણે વર્તે છે તે જ ઇસુના ભાઈ તથા તેમની બહેન તથા તેમની મા છે(માર્ક ૩:૩૪).

૨. ચાકુબ,, યોસે, યહૂદા તથા સિમોન (માર્ક ૬:૩).

૩. હેરોદિયાસની દીકરી માર્ક ૬:૨૫

૪. પ્રભુ ઇસુએ અશુદ્ધ આત્મા વળગેલી છોકરીની બિનયહૂદી માતાને કહ્યું . માર્ક ૭:૨૬-૨૭

૫. મગાદલાની મરિયમ માર્ક ૧૬: ૬

૬. ન્યાયસભાનો એક માનવંતો સભાસદ, ઇશ્રરના રાજ્યની વાટ જોનાર અને હિમત રાખી પિલાતની પાસે જઈ ઇસુની લાસ માગનાર. માર્ક ૧૬:૪૩

માર્ય-એપ્રિલ પ્રશ્નોના ખરા જવાબો આપનાર જોયસીબહેન ભારતમાં હોઇને ખરા જવાબો આપનારની નામાવલી હવે પછીના અંકમાં આપવામાં આવશે. તેઓના સાજાપણાને માટે પ્રાર્થના જારી રાખશો.

વાચકિત્ત્રોની જાણ ખાતર: કરોના વાયરસને કારણે લોકડાઉન થવાથી અમેરિકન કિશ્ચિયન ન્યૂઝ બહાર પાડવામાં આવ્યું ન હતું.

પ્રાર્થના

લુક ૧૮:૬-૧૪માં બે વ્યક્તિઓની પ્રાર્થના વિષે વિચાર માર્ગી લે તેવો કિસ્સો રજૂ કરવામાં આવ્યો છે. એક ફરોશી જે બીજા ફરોશીઓની જેમ અભિમાની અને પોતાને ન્યાયી ગણી બીજાંને તુચ્છકારતો હતો તે પ્રાર્થના કરવાના સ્થળે જાય છે. ત્યાં એક દાણી કે જે તે વખતના સમયમાં

સમાજની દંદિમાં ધૂણાપાત્ર હતા તેમાંનો એક તે સ્થળો પ્રાર્થના કરવા આવે છે. ફરોશી પોતાને સારો ગણી દાણીની ટીકા કરે છે. જ્યારે દાણી ઇશ્વરની આગળ નમું બની પોતાના પાપો અપરાધોની કબૂલાત કરતાં પાપોની માફીની યાચના કરે છે. આ બે પ્રાર્થનાઓમાંથી દાણીની પ્રાર્થના સાંભળવામાં આવી અને ઇશ્વરની દંદિમાં દાણી ન્યાયી ઠરીને ત્યાંથી ગયો. આ દંદાંત આપણી આંખો ખોલે છે એટલું જ નહિ પણ પ્રાર્થના પર ધ્યાન આપવા જણાવે છે.

પ્રાર્થના એટલે ઇશ્વરની સ્તુતિ કરવી, પાપ કબૂલાત અને પસ્તાવો કરવા, આભારસ્તુતિ, અને બીજાઓને માટે મધ્યસ્થી કરવી, ઇશ્વરની આપણા જીવનમાં દોરવણી શોધવી, જીવનમાં જરૂરી બાબતોની ઇશ્વર પાસે માગણી કરવી વિગેરે પાસાંઓનો સમાવેશ થાય છે. તેથી ઉલ્લંઘન આપણી પ્રાર્થના માગણીઓથી જ ભરપૂર હોય છે. ધણીવાર આપણી પ્રાર્થનાઓમાં પોકળતા, આંડંબરતા વિગેરે જોવા મળે છે. પરિણામે આપણી પ્રાર્થનાઓ નિષ્ફળ જાય છે. પ્રભુ આપણી સર્વ જરૂરિયાતો જાણે છે તેથી આપણે ઇશ્વરની સ્તુતિ આરાધના પર વધુ ઓક આપીએ તો સારું.

અમારા માજુ પાળક રેવ સુહાનાએ પ્રાર્થના સબંધી એક સરસ દાખલો આપ્યો હતો. બે ભાઇઓ હતા જેમાંનો મોટો ભાઇ દસ-અગ્યાર વરસનો અને નાના ભાઇ ઇએક વરસનો હતો. બજે ભાઇ પ્રાર્થના કરવા લાગ્યા. મોટા ભાઇએ મનમાં પ્રાર્થનાકરી જ્યારે નાના ટાબરીયો મોટે મોટે અવાજે પ્રાર્થના કરતાં પોતાની માગણીઓનું લીસ્ટ ૨જૂ કર્યું, "મને ગીફ્ટમાં i pad, બાઇસિકલ, સ્કેટિંગ માટે કાંઈક મળે તો કેવું?" પ્રાર્થના પૂરી થઈ એટલે તેના ભાઇએ તેને કહ્યું, "પ્રભુ આગળ આટલા માટેથી બોલવાની જરૂર નથી."

નાના ભાઇએ પ્રત્યુત્તર વાખ્યો, "આપણા દાઈનું hearing aid ખોવાઈ ગયું છે. જો મોટેથી ન બોલું તો મને બધું કેમનું મળે?" આ વાત દ્વારા તેમણે શીખવ્યું કે. પ્રાર્થનાની સાથે પ્રયત્નની પણ જરૂર છે. પરીક્ષામાં સફળ થવા પ્રાર્થના સાથે અભ્યાસની પણ એટલી જ જરૂર છે. મહેનત વગર પ્રાર્થના વ્યર્થ જાય છે. મિત્રો, પ્રાર્થનાનું મહત્વ સમજુ આપણી પ્રાર્થના પર ધ્યાન આપીએ.

જોઇસી જોવેટ કિશ્રીયન (૨૦૧-૮૯૪-૪૮૯૬)

American Christian News

ID# 11-2917985 August 28, 1988

Gujarati Christian Church

17 Dart Mouth Ave. Avenel,NJ 07001-

1804

To:
